

Pillar No. 83. In Between O.T.C. Ground & Piska More, Ratu Road, Beside M-Bazar, Lakdi Tall, Ranchi

 Bihar | **Jharkhand** | **Uttar Pradesh**
 **70797 56590** |  **94713 97295** |  **62060 03272**

कभी अफसरों-वैज्ञानिकों की फैक्ट्री नेतरहाट आवासीय विद्यालय की गिरती जा रही साख

■ पहली बार इस स्कूल के बच्चों ने जाना कि परीक्षा में कोई फेल भी करता है

■ नियमों के मकड़जाल में फंस कर रह गयी है झारखंड की प्रतिष्ठित आवासीय विद्यालय

■ फिर से परंपरा, प्रतिष्ठा और अनुशासन को वापस हासिल करना होगा इस विद्यालय को

■ छात्रों के उज्ज्वल भविष्य के लिए संजोना होगा नेतरहाट आवासीय विद्यालय को

नेतरहाट, यानी छोटानागपुर का खूबसूरत पर्यटक स्थल, लेकिन इसके अलावा छोटानागपुर की इस रानी का नाम दुनिया भर में जिस चीज के लिए चर्चित है, वह है यहां का आवासीय विद्यालय। नेतरहाट के बारे में कहा जाता है कि नेतरहाट एक संस्कृति है। एक जीवन दर्शन है नेतरहाट। शिक्षा जगत में विशिष्ट प्रयोग और भारी उपलब्धियों का नाम है नेतरहाट। सम्मेलन का मंच हो या आश्रम का बरामदा, निरंतर सीखने की प्रक्रिया का दर्शन है नेतरहाट। जैसे साहित्य के बारहमासा का विशिष्ट वर्णन मिलता

है, वैसे ही नेतरहाट में शिक्षण-प्रशिक्षण का बारहमासा है। गुरुकुल की गुरु-शिष्य परंपरा का आधुनिक परिसंस्करण-नेतरहाट विद्यालय ने शिक्षकों एवं माताओं से प्राप्त अनुभूति के अनुरूप अपने विद्यार्थियों के सामाजिक, भावात्मक, संस्कारित आचरण का

उत्तरोत्तर विकास करते हुए उन्हें स्वयं के प्रकाश की ओर उन्मुख करता है आवासीय विद्यालय नेतरहाट। लेकिन अफसरों-वैज्ञानिकों की फैक्ट्री के रूप में देश-दुनिया में चर्चित इस प्रतिष्ठित स्कूल की साख लगातार गिर रही है। अत्यवस्था और नियमों के

मकड़जाल में झारखंड के इस धरोहर को ऐसा फंसा दिया गया है कि इस बार पहली बार इस स्कूल के पांच बच्चे बोर्ड की परीक्षा में फेल कर गये। कभी बोर्ड की परीक्षा में टॉप 10 की सूची में केवल नेतरहाट आवासीय विद्यालय का नाम रहता था, लेकिन अब अपनी गरिमा लगातार खोती रही। नेतरहाट आवासीय विद्यालय की इस बदहाली के क्या हैं कारण और झारखंड की इस धरोहर को बचाने के लिए क्या उपाय किये जा सकते हैं, बता रहे हैं **आजाद सिपाही के विशेष संवाददाता राकेश सिंह**।



2012 में स्वायत्तता मिली

झारखंड सरकार ने 2012 में नेतरहाट स्कूल को स्वायत्त बना दिया, ताकि इसकी विशिष्ट व्यवस्था बनी रहे। लेकिन अधिकारियों को यह व्यवस्था रास नहीं आयी और उन्होंने नियमों-परिनियमों का ऐसा मकड़जाल बुना कि उसमें फंस कर यह स्कूल तड़प रहा है। सबसे अचरज की बात यह है कि नेतरहाट स्कूल के खिलाफ की गयी किसी भी शिकायत की जांच विभागीय बाबू करते हैं। यहां तक कि प्राचार्य और शिक्षकों को परेशान करने की नीयत से शिकायतें की जाती हैं और अधिकारी इसकी जांच करने लगते हैं।

बदली बोर्ड व्यवस्था गायब हुए टॉपर

शिक्षा व्यवस्था में बदलाव के तहत विद्यालय को स्टेट बोर्ड से हटाकर सीबीएसई बोर्ड से जोड़ा गया। इस बदलाव के बाद टॉपर्स की सूची में नेतरहाट के छात्रों का नाम लगभग गायब हो गया है। शिक्षकों की कमी और बोर्ड परिवर्तन ने विद्यालय की शैक्षणिक गुणवत्ता को और प्रभावित किया है।

शिक्षकों की कमी से जूझ रहा विद्यालय

नेतरहाट आवासीय विद्यालय में कुल 47 नियमित शिक्षकों के पद स्वीकृत हैं, लेकिन वर्तमान में मात्र 20 शिक्षक ही कार्यरत हैं। इस कमी ने विद्यालय की शैक्षणिक व्यवस्था को गहरी चोट पहुंचायी है। कभी मैट्रिक परीक्षा में राज्य में शीर्ष स्थान हासिल करने वाले इस विद्यालय के छात्रों का नाम अब टॉपर्स की सूची में दिखाई नहीं देता। झारखंड के गठन के बाद



वर्ष 2019 तक इस विद्यालय के छात्र नियमित रूप से स्टेट टॉपर बनते थे और टॉप 10 में कम से कम आठ स्थान नेतरहाट के ही होते थे, लेकिन अब स्थिति उलट चुकी है।

गुरुकुल पद्धति पर भी संकट

नेतरहाट आवासीय विद्यालय अपनी गुरुकुल पद्धति के लिए भी

प्रसिद्ध है। यहां छात्र हॉस्टल की बजाय आश्रम में रहते हैं, जहां प्रत्येक आश्रम का एक शिक्षक अभिभावक की भूमिका निभाता है और उनकी पत्नी को आश्रम की माता माना जाता है। यह व्यवस्था बच्चों को पारिवारिक माहौल प्रदान करती है, लेकिन शिक्षकों की कमी के कारण इस अनूठी व्यवस्था को सुचारु रूप से लागू करने में भी कठिनाई हो रही है। विद्यालय में कार्यरत सभी नियमित

गौरवशाली इतिहास है इस विद्यालय का

वर्ष 1954 में बिहार सरकार द्वारा स्थापित नेतरहाट आवासीय विद्यालय का उद्देश्य होनहार बच्चों को बेहतर शिक्षा प्रदान करना था।

जेएफ पीयर्स की परिकल्पना है यह विद्यालय

नेतरहाट में स्कूल स्थापित करने की परिकल्पना भारत में पब्लिक स्कूलों के जनक कहे जानेवाले अंग्रेज शिक्षाविद् जेएफ पीयर्स ने की थी। तत्कालीन बिहार के शिक्षा सचिव जगदीश चंद्र माथुर से उन्होंने 1951 में नेतरहाट के रास्ते में कहा था, 40 बरस से बच्चों को पढ़ाने और उनकी शिक्षा का प्रबंध करने का मौका विभिन्न परिस्थितियों और हैसियत से मुझे मिलता रहा है। एक शिक्षक, या कहिए कि शिक्षाविद् की यह यात्रा, यह सफर, मानो एक निरंतर खोज रही है। बीसियों स्कूलों के नक्शे बनाये, उनकी कार्यविधि निश्चित की, अध्यापकों को चुना, विकास की योजनाएं चालू की, समस्याएं पैदा की और सुलझायी। लेकिन सच पूछिये, तो वह सफर न पूरा हुआ और न होगा। जिस चीज की खोज थी, वह तो मृग की कस्तूरी की भाँति मेरे ही पास थी। हजारों की शिक्षा के मसूबे बांधना और उसका प्रबंध करना श्रेयष्कर है, किंतु ह्यशिक्षकह्, यह शब्द तो उसी के लिए सार्थक है, जो बच्चों की छोटी-सी जमात, दस-पंद्रह छात्रों की एक कक्षा में से प्रत्येक के विकासशील व्यक्तित्व की विशेषताओं को समझ कर, मानो अपनी वाणी, विचारों और व्यवहार की खाद द्वारा एक छोटी क्यारी के पौधों को पनपता देख सके। शिक्षक तो माली है, वनस्पति-विज्ञानवेत्ता या मुगल गार्डन के नक्शे बनानेवाला इंजीनियर या स्थापति नहीं। पीयर्स ने यह बात नेतरहाट के रास्ते में कही थी, जब माथुर उन्हें लेकर वहां जा रहे थे। बाद में उनकी संकल्पना और बिहार के तत्कालीन मुख्य सचिव लल्लन

प्रसाद सिंह की विस्तृत रिपोर्ट के आधार पर 1954 में इस स्कूल की शुरुआत हुई। अपनी स्थापना के बाद से यह आवासीय स्कूल लगातार उपलब्धियों के शिखर पर चढ़ता गया। अनुशासन, समर्पण और सर्वश्रेष्ठ को हासिल करने की उत्कंठा ने यहां के छात्रों और शिक्षकों को ऐसी प्रेरणा दी कि यह स्कूल पूरी दुनिया में चर्चित हो गया। गुरुकुल और गुरु-शिष्य की परंपरा का निर्वहन करते हुए इस स्कूल ने दुनिया को वह रोशनी दिखायी, जिसके लिए मानवता तरसती है। लगातार साल-दर-साल इस स्कूल का रिजल्ट बेहतर होता गया और एक समय स्थिति यह थी कि मैट्रिक की मेरिट लिस्ट में पहले 10 स्थान पर यहां के बच्चे होते थे। इस स्कूल के विद्यार्थी जीवन के हर क्षेत्र में चमकते रहे और अपने साथ नेतरहाट का नाम भी दुनिया भर में फैलता गया।

भविष्य को लेकर गंभीर आशंका

लेकिन आज यह स्कूल अपने गौरवशाली अतीत पर गर्व तो करता है, लेकिन भविष्य को लेकर बेहद आशंकित है। बोर्ड परीक्षा में पांच बच्चों के फेल होने से यह विद्यालय आज खुद पर शर्म महसूस कर रहा है। लोग कहते हैं कि यह नेतरहाट स्कूल का नहीं, बल्कि झारखंड का दुर्भाग्य है। सरकारी व्यवस्था के मकड़जाल में फंसे झारखंड का यह गौरव अपने भविष्य को लेकर आशंकित है। स्कूल में अवस्थित दर्जन भर आश्रम में रहनेवाले बच्चे अध्ययन में लीन रहते हैं और शिक्षक भी अपना कर्तव्य पूरा कर रहे हैं, लेकिन उनके सामने इस स्कूल की प्रतिष्ठा को बचाने की चुनौती है। इस चुनौती का सामना करने के लिए वे तैयार हैं, बस उन्हें समर्थन-सहयोग चाहिए।

तेजस्वी यादव के मंच पर पहुंचने से पहले आपस में भिड़े कार्यकर्ता



पुलिस को करना पड़ा बीच-बचाव

आजाद सिपाही संवाददाता पटना। बिहार प्रदेश चौरसिया महासभा का एक राजनीतिक सम्मेलन आज पटना के श्रीकृष्ण मेमोरियल हॉल में होना था। इसका उद्देश्य अतिपिछड़े चौरसिया समाज को आगामी विधानसभा चुनाव में संगठित करना है। इस कार्यक्रम को

मुख्य अतिथि नेता प्रतिपक्ष तेजस्वी यादव थे। नेता प्रतिपक्ष और राजद नेता तेजस्वी यादव के 'चौरसिया राजनीतिक चेतना सम्मेलन' में पहुंचने से पहले मंच पर कथित तौर पर मंच व्यवस्था को लेकर आंतरिक झड़प हो गई। कार्यकर्ता किसी बात को लेकर आपस में ही भिड़ गए। वहीं, कई अन्य नेताओं के हर पुरुष और महिला को मामला शांत हुआ।

हर बुजुर्ग को 2000 रुपये पेंशन और बच्चों को मुफ्त शिक्षा : प्रशांत किशोर

आजाद सिपाही संवाददाता

सौरबाजार (सहरसा)। जन सुराज के सूत्रधार प्रशांत किशोर ने रविवार को नगर पंचायत सौर बाजार में आयोजित बिहार बदलाव सभा को संबोधित किया। इस दौरान उन्होंने जनता से सीधा संवाद किया। उन्होंने कहा कि बिहार में अधिकारी और नेता राशन कार्ड बनाने से लेकर जमीन की रसीद कटाने तक के लिए रिश्वत ले रहे हैं। जनता इस बात से संतुष्ट है कि उसे पांच किलो अनाज, सिलेंडर और बिजली मिल रही है। लेकिन जनता यह नहीं सोचती कि उसके बच्चों को शिक्षा और रोजगार नहीं मिल रहा है। प्रशांत किशोर ने कहा कि यदि हमारी सरकार बनती है तो दिसंबर 2025 से 60 साल से अधिक उम्र के हर पुरुष और महिला को 2000 रुपये मासिक पेंशन दी



जायेगी। उन्होंने कहा कि इस साल छठ के बाद सहरसा के युवाओं को 10-12 हजार रुपये की मजदूरी करने के लिए अपना घर-परिवार छोड़कर नहीं जाना पड़ेगा। इसके साथ ही उन्होंने बड़ा एलान किया कि जब तक सरकारी विद्यालयों में सुधार नहीं हो जाएगा, तब तक आप अपने 15 साल से कम उम्र के बच्चों को निजी स्कूलों में पढ़ाएं और उनकी

फीस सरकार भरेगी ताकि गरीब का बच्चा भी अंग्रेजी मीडियम स्कूल में पढ़ सके। राष्ट्रीय अध्यक्ष उदय सिंह ने जनता से अपील की कि उन्हें और उनके बच्चों को लूटने वाले नेताओं को वोट न दें। अगली बार अपने बच्चों के लिए वोट दें और बिहार में जनता का राज स्थापित करें। चुनाव अभियान समिति अध्यक्ष व पूर्व विधायक किशोर कुमार ने जनसभा को संबोधित करते हुए कहा कि आगामी विधानसभा चुनाव में बिहार में बदलाव निश्चित है। लोग अब लालू और नीतीश से पूरी तरह ऊब चुके हैं। अब तक विकल्प के अभाव के कारण उन्हें एनडीए या महागठबंधन में से किसी एक को चुनना पड़ता था, लेकिन इस बार लोगों के पास जन सुराज का एक मजबूत और ईमानदार विकल्प है। कार्यक्रम को प्रदेश उपाध्यक्ष ललनजी, जिला अध्यक्ष नवल किशोर सिंह, जिला महासचिव इरफान, अभियान समिति संयोजक प्रभात अस्थाना, युवा प्रभारी सोहन झा, जिला उपाध्यक्ष श्रवण कुमार, संगठन जिला महिला अध्यक्ष रजनी बाला, महिला नेत्री नूतन कुमारी, कहरा प्रखंड अध्यक्ष हरेंद्र खां, पतरघट प्रखंड अध्यक्ष रूपेश मिश्रा सहित अन्य मौजूद थे।

मुजफ्फरपुर में उपमुख्यमंत्री विजय कुमार सिन्हा ने किया श्रावणी मेले का उद्घाटन



आजाद सिपाही संवाददाता

मुजफ्फरपुर। प्रसिद्ध श्रावणी मेले का जिले के प्रभारी मंत्री सह उपमुख्यमंत्री विजय कुमार सिन्हा ने रविवार को डीएन उच्च विद्यालय मैदान में उद्घाटन किया। इस अवसर पर जिले के सभी जनप्रतिनिधि, प्रशासनिक

अधिकारी व श्रद्धालु उपस्थित थे। उद्घाटन समारोह में सांस्कृतिक कार्यक्रम के साथ-साथ स्मारिका का भी विमोचन किया गया। मेले का उद्घाटन करने से पहले उप मुख्यमंत्री विजय कुमार सिन्हा ने बाबा गरीबनाथ मंदिर में पूजा-अर्चना की।

‘शिक्षा के मंदिर’

अध्यापक ही बच्चों को सही शिक्षा देकर ज्ञानवान बनाते हैं, परंतु आज चंद अध्यापक-अध्यापिकाएं अपनी मर्यादा को भूल कर बच्चों पर अमानवीय अत्याचार कर रहे हैं। हद तो यह है कि कुछ स्कूलों में अध्यापक-अध्यापिकाएं तलाशी के नाम पर छात्राओं के कपड़े उतारने जैसे अमानवीय कृत्यों में संलिप्त पाये जा रहे हैं जिनके चंद उदाहरण इस प्रकार हैं। 12 जनवरी को धनबाद (झारखंड) के एक स्कूल के प्रिंसीपल ने स्कूल में एक समारोह के दौरान दसवीं कक्षा की 80 छात्राओं को अपनी शर्ट उतार कर केवल ब्लेजर में घर जाने को मजबूर किया जिस पर छात्राओं के परिजनों ने स्कूल में आकर भारी हंगामा किया। 12 मार्च को रायसेन (मध्य प्रदेश) के उदयपुरा में एक अध्यापिका ने 10वीं कक्षा की बोर्ड की परीक्षा देने आई एक छात्रा की तलाशी के नाम पर भारी क्लास में उसके कपड़े उतरवा दिये और छात्रा के विरोध करने पर उसे क्लास से बाहर निकाल दिया। घटना से स्तब्ध छात्रा स्कूल परिसर में ही गिर गयी और अपने पिता तथा भाई को फोन करके सूचित किया। 30 मार्च को अमेठी (उत्तर प्रदेश) में बहादुरपुर स्थित एक स्कूल में एक छात्र के 30 रुपये गुम हो जाने की शिकायत मिलने पर एक अध्यापिका द्वारा सातवीं कक्षा की एक छात्रा के कपड़े उतरवा कर तलाशी लेने और पैसे नहीं मिलने पर जातिसूचक गालियां देकर धमकाने से आहत पीड़िता डिप्रेशन में आ गयी और 2 दिनों तक डरी-सहमी रही। किसी तरह

तलाशी के नाम पर छात्राओं को इस प्रकार लज्जित करने के मामलों का सामने आना गंभीर चिंता का विषय है, जो अध्यापक-अध्यापिकाओं के एक वर्ग में घर कर गयी संवेदनहीनता का परिणाम है।

एक निजी स्कूल की छात्राओं को मासिक धर्म हो रहा है या नहीं इसका पता लगाने के लिए 10 लड़कियों के कपड़े उतरवाने के आरोप में पुलिस ने स्कूल की प्रिंसीपल तथा एक अन्य कर्मचारी को गिरफ्तार करने के अलावा 4 अध्यापिकाओं व 2 ट्रस्टियों के विरुद्ध पोक्सो अधिनियम के तहत केस दर्ज किया है। उल्लेखनीय है कि स्कूल के कर्मचारियों ने 8 जुलाई को टायलैट में खून के धब्बे देख कर इसकी सूचना अध्यापिकाओं और प्रिंसीपल को दी थी। इसके पीछे कौन जिम्मेदार है यह जानने के लिए पांचवीं से दसवीं कक्षा तक की छात्राओं को बुला कर पूछा गया कि कौन-कौन मासिक धर्म में है। अध्यापिकाओं ने हाथ उठाने वाली छात्राओं के अंगुठे के निशान सहित सभी विवरण दर्ज किये और अन्य लड़कियों को टायलैट में ले जाकर उनके कपड़े उतरवा कर जांच की। तलाशी के नाम पर छात्राओं को इस प्रकार लज्जित करने के मामलों का सामने आना गंभीर चिंता का विषय है, जो अध्यापक-अध्यापिकाओं के एक वर्ग में घर कर गयी संवेदनहीनता का परिणाम है। इस तरह का आचरण करने वालों के विरुद्ध कड़ी कार्रवाई करने की तुरंत आवश्यकता है।

अभिमत

आजाद सिपाही



हिरण्मय पंड्या


भारत सरकार द्वारा हाल ही में स्वीकृत की गयी बहुप्रतीक्षित रोजगार से जुड़ी प्रोत्साहन (इएलआइ) योजना देश की श्रमशक्ति के लिए एक स्वागत योग्य राहत है। एक मजदूर संगठन (ट्रेड यूनियन) के तौर पर, हम इसे एक ऐसे दीर्घकालिक मांग के रूप में देखते हैं, जोकि आखिरकार साकार हो रही है। यह एक ऐसी सक्रिय नीति है, जो रोजगार सृजन, कौशल विकास और औपचारिकीकरण के प्रति सरकार की प्रतिबद्धता की पुष्टि करती है। हम इस अनूठी पहल की शुरुआत करने के लिए सरकार की सराहना करते हैं। इससे 3.5 करोड़ से अधिक श्रमिकों को लाभ मिलने की उम्मीद है। इन श्रमिकों में 1.9 करोड़ से अधिक पहली बार काम करने वाले श्रमिक भी शामिल हैं। भारतीय मजदूर संघ (बीएमएस) इस योजना को राष्ट्र निर्माण की प्रक्रिया में, श्रमिकों को प्राथमिकता देने की सरकार के इरादे की पुष्टि के रूप में देखता है। इएलआइ योजना एक ऐसे व्यापक रोजगार सहायता ढांचे का हिस्सा है, जो पिछले वर्ष शुरु की गयी सरकार की इंटरशिप एवं कौशल विकास योजनाओं जैसी मौजूदा पहलों का पूरक है। कुल मिला कर इन कार्यक्रमों का उद्देश्य विशेष रूप से नौकरी की सुलभता और सामाजिक सुरक्षा कवरेज के मामले में ऐतिहासिक रूप से पिछड़े श्रेणी 2 और श्रेणी 3 वाले शहरों के युवाओं के लिए रोजगार क्षमता को बेहतर बनाना, औपचारिक रोजगार की राह तैयार करना तथा श्रम सुरक्षा को मजबूत करना है। कर्मचारियों के खातों में सीधे योगदान देकर, यह योजना नियोक्ताओं के लिए औपचारिकीकरण की लागत को कम

इएलआइ योजना की एक प्रमुख विशेषता यह है कि यह भारत के कौशल एवं रोजगार के व्यापक ढांचे के अनुरूप ढली हुई है।



रोजगार से जुड़ी प्रोत्साहन (इएलआइ) योजना देश की श्रमशक्ति के लिए एक स्वागत योग्य राहत है। एक मजदूर संगठन (ट्रेड यूनियन) के तौर पर, हम इसे एक ऐसे दीर्घकालिक मांग के रूप में देखते हैं, जोकि आखिरकार साकार हो रही है। यह एक ऐसी सक्रिय नीति है, जो रोजगार सृजन, कौशल विकास और औपचारिकीकरण के प्रति सरकार की प्रतिबद्धता की पुष्टि करती है। हम इस अनूठी पहल की शुरुआत करने के लिए सरकार की सराहना करते हैं।

अधिकारों और गरिमा से लैस श्रमशक्ति का निर्माण: इएलआइ योजना की भूमिका



करती है और युवाओं एवं पहली बार काम करने वाले कर्मियों को औपचारिक श्रमशक्ति का हिस्सा बनने के लिए प्रोत्साहित करती है। इससे पेंशन, स्वास्थ्य सेवा और अन्य महत्वपूर्ण सामाजिक सुरक्षा लाभों की सुलभता सुनिश्चित होती है। इसके अलावा, मैनुफैक्चरिंग क्षेत्र और सूक्ष्म, लघु एवं मध्यम उद्यमों (एमएसएमइ) को अतिरिक्त सहायता प्रदान करके, यह योजना रोजगार सृजन को बढ़ावा देने के साथ-साथ सभी इलाकों और समुदायों में समान आर्थिक विकास को बढ़ावा देने का वादा भी करती है। यह योजना न केवल श्रमिकों के लिए एक नया अवसर पेश करती है, बल्कि सम्मानजनक, स्थिर और समावेशी रोजगार की दिशा में एक सार्थक बदलाव को भी दर्शाती है।

श्रमशक्ति में प्रवेश और औद्योगिक संबंधों को ठोस बनाना

इएलआइ योजना का सबसे सराहनीय पहलू यह है कि यह औपचारिक रोजगार और वित्तीय साक्षरता से जुड़े 15,000 रुपये तक के प्रत्यक्ष प्रोत्साहन के जरिए नौकरियों में प्रवेश करने वाले नये लोगों को सशक्त बनाने पर केंद्रित है। कई लोगों के लिए, यह अनौपचारिक से हट कर अधिकार-आधारित व गरिमापूर्ण रोजगार की दिशा में बढ़ते हुए अनुबंधों, सामाजिक सुरक्षा और कार्यस्थल पर सुरक्षा से लैस कामकाज के व्यवस्थित माहौल से उनका पहला परिचय है।

बीएमएस लंबे समय से श्रमिकों के सशक्तिकरण को बढ़ावा देने वाले ऐसे बदलावों की हिमायत करता रहा है। औपचारिकीकरण केवल वेतन-भुगतान से संबंधित अनुपालनों तक ही सीमित नहीं है, बल्कि यह नियोक्ता-कर्मचारी के बीच के संबंधों की प्रकृति को भी मौलिक रूप से बदल देता है। सुरक्षा और सम्मान पाने वाले कर्मचारी अधिक योगदान देते हैं, लंबे समय तक टिके रहते हैं और भरोसे का निर्माण करते हैं। यह कर्मचारियों के लिए पेंशन, चिकित्सा संबंधी लाभ, भविष्य निधि से जुड़ी बचत और जरूरत पड़ने पर कानूनी सहायता की सुलभता सुनिश्चित करता है।

यह योजना ट्रेड यूनियन के साथ सार्थक जुड़ाव, संस्थागत शिकायत निवारण और कार्यस्थल से जुड़े विवादों

में कमी लाने की गुंजाइश बनाती है। इस दृष्टि से इएलआइ योजना का आशय केवल रोजगार सृजन से ही नहीं है, बल्कि पारस्परिक सम्मान एवं साझा विकास पर आधारित एक अपेक्षाकृत अधिक न्यायसंगत एवं सहभागी कामकाज की दुनिया को आकार देने से भी है।

कौशल निर्माण, गतिशीलता और सतत रोजगार

इएलआइ योजना की एक प्रमुख विशेषता यह है कि यह भारत के कौशल एवं रोजगार के व्यापक ढांचे के अनुरूप ढली हुई है। इससे ऐसा रोजगार सुनिश्चित होता है, जो टिकाऊ और सशक्त दोनों हो। वित्तीय साक्षरता, अप्रेंटिसशिप कार्यक्रमों, आइटीआइ सुधारों और भर्ती से जुड़े कौशल (प्लेसमेंट लिंकड स्किलिंग) को जोड़ कर, यह योजना कौशल हासिल करने से लेकर गरिमापूर्ण काम पाने तक का एक स्पष्ट मार्ग प्रशस्त करती है। इसका ध्यान केवल नौकरी में प्रवेश तक ही सीमित नहीं है, बल्कि आगे बढ़ने और करियर में प्रगति पर भी केंद्रित है। इससे युवा श्रमिकों को औपचारिक श्रम बाजारों के साथ जुड़े

रहने में मदद मिलती है। खासकर, महामारी के बाद की अनिश्चितताओं और तेजी से बदलते तकनीकी बदलावों की पृष्ठभूमि में। इससे दीर्घकालिक रोजगार और विकास सुनिश्चित होता है।

राष्ट्रीय प्रगति की साझा जिम्मेदारी

इएलआइ योजना सही साधन प्रदान करती है, लेकिन इसकी सफलता इस बात पर निर्भर करती है कि यूनियन, राज्य और अन्य संगठनों जैसे सभी हितधारक इसके साथ किस प्रकार जुड़ते हैं। यह योजना ट्रेड यूनियनों को नए औपचारिक श्रमिकों के साथ जुड़ाव बढ़ाने का अवसर प्रदान करती है, जिससे यह सुनिश्चित होता है कि वे अपने अधिकारों के प्रति जागरूक हों और अपने कार्यस्थलों को आकार देने में सार्थक रूप से भाग ले सकें। रोजगार सृजन के साथ-साथ कार्यस्थल पर मजबूत लोकतंत्र, बेहतर श्रम-प्रबंधन संवाद और समस्याओं के समाधान में सहयोगात्मक रवैये को बढ़ावा दिया जाना चाहिए।

भविष्य में इएलआइ योजना भारत के विकास से जुड़े दृष्टिकोण में महत्वपूर्ण भूमिका निभायेगी। जैसे-जैसे हम विकसित भारत@2047 के सपने को साकार करने की दिशा में आगे बढ़ रहे हैं, हमारा लक्ष्य विकास या औद्योगिक विस्तार से परे जाकर एक कुशल, संरक्षित, प्रेरित तथा अर्थव्यवस्था में औपचारिक रूप से समन्वित श्रमशक्ति का निर्माण करना होना चाहिए।

इएलआइ योजना इसी दृष्टिकोण के अनुरूप है और यह एक ऐसे भविष्य की नींव रखती है जहां युवा सशक्त और औद्योगिक संबंध सहयोगात्मक हों।

बीएमएस इस दूरदर्शी कदम की सराहना करता है और श्रमिकों एवं राष्ट्र की बेहतर के लिए इसके प्रति अपना रचनात्मक समर्थन व्यक्त करता है।

(लेखक : भारतीय मजदूर संघ के अध्यक्ष हैं।)

कोल्हान की खबरें

जमशेदपुर में शेफाली जरीवाला को दी गयी श्रद्धांजलि

जमशेदपुर (आजाद सिपाही)। जमशेदपुर में अभिनेत्री शेफाली जरीवाला की मौत पर श्रद्धांजलि सभा का आयोजन किया गया। जमशेदपुर कलाकार मंच के द्वारा कचहरी रोड स्थित आरती प्रसाद के आवास पर आयोजित इस श्रद्धांजलि सभा में कई लोग मौजूद थे। श्रद्धांजलि सभा का आयोजन प्रदेश मंत्री सह प्रदेश प्रवक्ता सपना गुप्ता और कुमारी शिल्पा नामता के नेतृत्व में किया गया। इस अवसर पर कई लोग मौजूद थे, जिन्होंने शेफाली जरीवाला को श्रद्धांजलि दी। श्रद्धांजलि सभा में शकुंतला देवी बाग, सीमा नामता, वापी नामता, प्रिंस कुमार नामता, गायत्री नामता, रीना बती, मनीषा बती, रुबिनी भूमि, पुष्प लता वाला भूमिज, डिपल जायसवाल, सीमा जयसवाल, पर्पाई चक्रवर्ती, सजना चक्रवर्ती, ज्योति दास, शिखा दुबे, रिया महतो सहित अन्य लोग मौजूद थे।

डिग्री कॉलेजों में इंटर की पढ़ाई जारी रखने की मांग पूरी होने पर निकाला विजय जुलूस



जमशेदपुर (आजाद सिपाही)। राज्यपाल के आदेश पर डिग्री कॉलेजों में 12वीं कक्षा को हटाने और 11वीं में नामांकन बंद करने के फैसले के खिलाफ चल रहे एक महीने लंबे छात्र आंदोलन को आंशिक सफलता मिली है। छात्रों की मांगों को गंभीरता से लेते हुए प्रशासन ने 12वीं की पढ़ाई को यथास्थान जारी रखने की घोषणा की। रविवार को इंटरमीडिएट बचाओ संघर्ष समिति के बैनर तले सैकड़ों छात्रों ने साकची आम बागान मैदान से साकची गोलचक्कर तक विजय जुलूस निकाला और सभा का आयोजन किया। विजय जुलूस में विभिन्न कॉलेजों के छात्र-छात्राओं के साथ छात्र प्रतिनिधि भी शामिल रहे। सभा को संबोधित करते हुए समिति के सदस्य शुभम झा ने कहा ह्यह आंदोलन की आंशिक जीत है। इसका श्रेय हर उस छात्र-छात्रा, अभिभावक, शिक्षक, बुद्धिजीवी और समाज के लोगों को जाता है जिन्होंने संघर्ष को समर्थन और सहयोग किया। इन्होंने कहा आगे भी अन्य मांगों को लेकर आंदोलन जारी रहेगा। मौके पर रिंकी बासिपा, अमन सिंह, सोनीसेन गुप्ता, झरना महतो, सबिता सोरेन, कामेश्वर प्रसाद, पूजा, दीपा गोराई, दीपनिता आचार्य, ठाकुर प्रसाद बारक, मनीषा, राखी, सीता, रोशनी, सचिन, अनुज, जयंत, समीर महतो सहित दर्जनों कॉलेजों से सैकड़ों छात्र-छात्राएँ उपस्थित रहे।

आशियाना अनंतारा में सावन महोत्सव, नेहा गुप्ता बनी वक्तीन



जमशेदपुर (आजाद सिपाही)। शहर के मानगो स्थित आशियाना अनंतारा सोसाइटी में महिलाओं ने हरे रंग की साड़ी और सूडियों के साथ पारंपरिक अंदाज में सावन महोत्सव मनाया। रविवार को कार्यक्रम में मेहंदी, चूड़ी पहनना, म्यूजिकल चेंबर, सावन गीत और शिव वंदना जैसी प्रतियोगिताएं हुईं। नेहा गुप्ता को ओवरऑल विजेता घोषित कर सावन वक्तीन का खिताब दिया गया। कार्यक्रम में प्रियंका सिंह, चंचल कुमारी, सोना सिंह, पूजा सिंह, ज्योति गुप्ता, अंजलि गुप्ता, दीपा सिंह, हिना गुप्ता, सुमन देवी, माधवी वर्मा और खुशबू सिंह समेत कई महिलाएं शामिल रहीं।

को-ऑपरेटिव कॉलेज में शिक्षा संस्कृति उत्थान न्यास का अभ्यास वर्ग संपन्न

आजाद सिपाही संवाददाता

जमशेदपुर। को-ऑपरेटिव महाविद्यालय में शिक्षा संस्कृति उत्थान न्यास जमशेदपुर विभाग के द्वारा एक दिवसीय अभ्यास वर्ग आयोजित की गयी। रविवार को आयोजित कार्यक्रम में मुख्य आतिथि डॉ पीके पाणी (कुलपति, नेताजी सुभाष विश्वविद्यालय) विशिष्ट अतिथि डॉ अंगद तिवारी (उपकुलपति, अर्का जैन विश्वविद्यालय), सम्मानित अतिथियों में डॉ बीएन प्रसाद (पूर्व प्राध्यापक, एनआइटी), डॉ अमर सिंह (प्राचार्य, को-ऑपरेटिव महाविद्यालय),



विद्यासागर लाभ (विभाग सह-कार्यवाह, आरएसएस), मनोज कुमार सिंह (पूर्व सदस्य, खादी एवं ग्रामीणोग आयोग), डॉ राजीव कुमार (प्राध्यापक, भौतिकी विभाग को-ऑपरेटिव महाविद्यालय) सहित अन्य उपस्थित हुए। कार्यक्रम का शुभारंभ दीप प्रज्वलन से हुआ। डॉ कविता परमार ने सभी अतिथियों का परिचय कराए और डॉ अमर सिंह ने

सभी अतिथियों को सम्मानित किया। इस अवसर पर अतिथियों के द्वारा अभ्यास वर्ग में नई शिक्षा नीति, भारतीय ज्ञान परंपरा और संगठन विस्तार पर सारगर्भित विचार रखे गये। मौके पर कोल्हान प्रमंडल के विभिन्न महाविद्यालयों से 50 से अधिक प्रतिभागियों ने सहभागिता दी। मौके पर डॉ विजय कुमार सिंह, डॉ पिप्पू रंजन, महेन्द्र सिंह, डॉ रंजीत

प्रसाद, डॉ कविता परमार, श्रीमन नारायण त्रिगुण, डॉ रागिनी भूषण ने अभ्यास वर्ग की गरिमा बढ़ाई। प्रथम सत्र की शुरुआत डॉ अमर सिंह के स्वागत भाषण से हुई। उन्होंने उपस्थित अतिथियों एवं प्रतिभागियों का आभार प्रकट की। तत्पश्चात डॉ रंजीत कर्ण ने विषय प्रवेश कराते हुए अभ्यास वर्ग की संकल्पना और उद्देश्य पर प्रकाश डाला। डॉ विजय कुमार सिंह ने न्यास की स्थापना यात्रा और 2004 के शिक्षा बचाओ आन्दोलन से 2007 में शिक्षा संस्कृति उत्थान न्यास की स्थापना तक की कथा साझा की।

झामुमो नेता पर जमीन कब्जा करने का आरोप



आदित्यपुर (आजाद सिपाही)। आदित्यपुर थाना क्षेत्र के जमीन विवाद ने अब राजनीतिक रंग ले लिया। रविवार को नगीनापुर निवासी विवेक उपाध्याय ने झामुमो नेता गणेश महाली पर जबरन जमीन कब्जा करने और सीसीटीवी कैमरा तोड़ने का आरोप लगाया। विवेक का कहना है बीते 11 जुलाई को महाली ने अपने समर्थकों के साथ विवादित जमीन पर झामुमो का झंडा लगाकर बाउंड्री वॉल को रंगवा दिया। वही दूसरी ओर गणेश महाली ने जमीन को वैध बताते हुए सभी दस्तावेज थाना में पेश किए। उन्होंने आरोपों को राजनीति से प्रेरित बताया। जानकारी मिलने पर आदित्यपुर थाना प्रभारी विनोद तिव्की ने दोनों पक्षों की शिकायत पर जांच करने की बात कही।

सीपी समिति मध्य विद्यालय प्रबंधन समिति का विस्तार, पदाधिकारियों ने ली शपथ



जमशेदपुर (आजाद सिपाही)। केबुल बस्ती स्थित सीपी समिति मध्य विद्यालय प्रबंधन समिति के नव निर्वाचित अध्यक्ष दिनेश कुमार ने कमिटी विस्तार किया। रविवार को विधायक पूर्णिमा साहू और भूपेंद्र लोधी (चीफ ह्यूमन रिसोर्स ऑफिसर, आरकेएफएल) ने माता सरस्वती की प्रतिमा के समक्ष दीप प्रज्वलित कर कार्यक्रम का उद्घाटन किया। मौके पर विधायक पूर्णिमा साहू ने कहा विद्यालय छत्तीसगढ़ी समाज की अमूल्य विरासत है। जिसे सहेजना सबकी जिम्मेदारी है। भूपेंद्र लोधी ने कहा शिक्षित समाज ही राष्ट्र निर्माण में सहायक है। संरक्षक खेमलाल चौधरी ने विद्यालय की गौरवशाली उपलब्धियां निनायीं। मौके पर अध्यक्ष दिनेश कुमार ने समाज से मिली जिम्मेदारी को ईमानदारी से निभाने और गुणवत्तापूर्ण शिक्षा पर विशेष ध्यान देने की बात कही। इस अवसर पर नव निर्वाचित पदाधिकारियों को शपथ दिलाई गई। साथ ही सभी को सम्मानित किया गया। कार्यक्रम का संचालन महासचिव परमानंद कौशल और स्वागत भाषण प्रधानाध्यापक अमित कुमार सिंह ने दी। इस अवसर पर संरक्षक विधायक पूर्णिमा साहू, खेमलाल चौधरी समेत समाज के कई वरिष्ठजन, शिक्षकगण और सैकड़ों समाज के लोग उपस्थित रहे।

कांवर यात्रा के लिए पंजीयन शुरू, 25 को एक हजार शिवभक्त सुल्तानगंज के लिए होंगे रवाना

जमशेदपुर (आजाद सिपाही)। बाबा बैद्यनाथ सेवा संघ के बैनर तले इस वर्ष भी निशुल्क कांवर यात्रा का आयोजन किया गया। कांवर यात्रा के लिए पंजीयन की जा रही है। संघ के विकास सिंह ने बताया कांवर यात्रा के लिए सोनारी, कदमा और मानगो के विभिन्न केंद्रों पर पंजीयन जारी है। 25 जुलाई को 1000 शिवभक्त जमशेदपुर से सुल्तानगंज के लिए रवाना होंगे। यात्रा में डॉक्टर, नर्स और एंबुलेंस की व्यवस्था भी की गयी है। यात्रा पूरे आठ दिनों की होगी।

संघर्ष और आंदोलन से ही विकास संभव : अभय सिंह



जमशेदपुर (आजाद सिपाही)। पूर्वी सिंहभूम के श्यामसुंदरपुर प्रखंड में भाजपा नेता अभय सिंह के नेतृत्व में एक बैठक का आयोजन किया गया। रविवार को बैठक में अभय सिंह ने कार्यकर्ताओं संग जनजातीय क्षेत्र की समस्याओं और मौलिक सुविधाओं के अभाव पर चर्चा की। मौके पर उन्होंने कहा संघर्ष और आंदोलन के जरिए ही क्षेत्र में विकास संभव है। उन्होंने संगठन को मजबूत करने के लिए नये कार्यकर्ताओं को जोड़ने की सलाह दी। इस दौरान कार्यकर्ताओं में खासा उत्साह देखने को मिला। मौके पर ग्रामीणी जिलाध्यक्ष चंडी चरण साव, जिला सदस्यता प्रभारी लखना माई समेत कई प्रमुख कार्यकर्ता उपस्थित रहे।





बाइक चोर गिरोह का भंडाफोड़, चार गिरफ्तार

धनबाद से चोरी की छह बाइक बरामद, गिरोह के अन्य सदस्यों की तलाश में जुटी पुलिस

आजाद सिपाही संवाददाता

बोकारो। वाहन जांच अभियान के दौरान पकड़े गए एक आरोपी की निशानदेही पर पुलिस ने वाहन चोर गिरोह का भंडाफोड़ करते हुए चार आरोपितों को गिरफ्तार कर लिया है। उनके पास से चोरी की छह बाइक भी बरामद की है। जानकारी के अनुसार गुप्त सूचना के आधार पर हरला थाना क्षेत्र के बसंती मोड पर 12 एवं 13 जुलाई की रात लगाए गए जांच अभियान के क्रम में भागते हुए एक व्यक्ति को हिरासत में लिया गया। उसकी निशानदेही पर



बाइक गिरोह के पकड़े गये सदस्यों की जानकारी देती पुलिस।

एसपी हरविंदर सिंह द्वारा गठित विशेष टीम ने धनबाद के गोंदूडीह ओपी क्षेत्र में छापामारी कर चोरी की छह बाइक बरामद

की। सिटी डीएसपी आलोक रंजन ने बताया कि वाहन जांच के क्रम में पकड़े गए आरोपी सहित कुल चार लोग पुलिस के



चोरों के पास से जब्त की गयी बाइक।

हथ्ये चढ़े है। उनकी पहचान अविनाश कुमार पांडेय उर्फ जट्टा, प्रकाश कुमार पासी उर्फ सबुमा, अंकित कुमार उर्फ चंगु और कुंदन

यादव के रूप में हुई है। पुलिस की पूछताछ में पता चला है कि चोरी की बाईकों का उपयोग कोयले की अवैध दुलाई में किया जाता था।

मारवाड़ी महिला समिति की सरायढेला शाखा ने आयोजित किया सावन मेला

धनबाद (आजाद सिपाही)। अखिल भारतीय मारवाड़ी महिला समिति की सरायढेला शाखा ने रविवार को हीरापुर अग्रसेन भवन में सावन मेला आयोजित किया। समिति की अध्यक्ष नीलिमा अग्रवाल ने बताया कि यह मेला पिछले 10 वर्षों से आयोजित हो रहा है। इसमें राखी, कपड़े, गिफ्ट्स, होम डेकोरेशन, खाने पीने के समान एवं खेल कूद के कुल 20 स्टाल लगाए गए हैं। श्रावण माह के साथ ही तीज और राखी पर्व आने वाले हैं। जिसे देखते हुए महिलाएं जमकर खरीददारी करती हैं। इसी को देखते हुए यह मेला लगाया गया है, ताकि उन्हें एक ही छत के नीचे सभी सामान उपलब्ध हो सके। इस मेले के आयोजन के पीछे मकसद नारी शक्ति को बढ़ावा देना है।



सबसे खास बात यह है कि इस मेले से जो भी कमाई होती है उसे गरीबों-जरूरतमंदों की सहायता में खर्च किया जाता है जिसमें वृद्धाश्रम, अनाथ आश्रम, गौशाला आदि शामिल है। मारवाड़ी महिला समिति की सदस्यों का कहन है कि गरीब कन्या के विवाह में भी आर्थिक मदद के अलावा लोगों को नेत्रदान और अंगदान के लिए

भी प्रोत्साहित करते हैं। इस मौके पर नीलिमा अग्रवाल, मीतु तुलस्यान, एकता गांगेसरिया, रंजू गोयल, ज्योति अग्रवाल, बिना भरतीया, मंजू सांवरिया, आशा, संध्या, उर्मिला, श्वेता, रेखा, निशा, संगीता, सुमन, चेरी, बीना, पूरम, किरण, नीला, शशि, अनीता, उपासना, ललिता, मीनू आदि मौजूद थीं।

बरनवाल युवा मंच महिला समिति ने धूमधाम से मनाया सावन महोत्सव



धनबाद (आजाद सिपाही)। बरनवाल युवा मंच महिला समिति की ओर से रविवार को सावन महोत्सव का आयोजन जोड़ा फाटक रोड स्थित होटल कृतिमान में धूमधाम से किया गया। इसमें सभी कार्यक्रमों को महिलाएं उपस्थित रही। कार्यक्रम में मुख्य अतिथि एवं महिला समिति की कार्यकारिणी सदस्यों की ओर से सर्वप्रथम अहिवरन जी महाराज के चित्र पर माल्यार्पण कर कार्यक्रम

की शुरुआत की गई। इसके बाद मुख्य अतिथि सुभद्रा गुप्ता को भगवत गीता, बुके, मोमेंटो देकर सम्मानित किया गया। इस कार्यक्रम में सभी कार्यकारिणी की महिला सदस्यों ने शानदार आयोजन किया जिसमें महिलाओं के लिए झूले, डांस, सोलो डांस, हाऊजी गेम्स, फ्लोर डांस, विजज प्रतियोगिता के साथ ही नाश्ता और खाने का आयोजन किया गया था। प्रतिभा कुमारी ने मंच का संचालन किया।

कार्यक्रम की अध्यक्षता सुनीता बरनवाल, रजनी बरनवाल, रंजना बरनवाल, प्रतिभा कुमारी और प्रियंका बरनवाल ने किया। वहीं, सावन महोत्सव को सफल बनाने में सुनीता बरनवाल, रंजना बरनवाल, सविता बरनवाल, कंचन बरनवाल, लरली बरनवाल, रूबी बरनवाल, सुमन बरनवाल, सुष्मा बरनवाल, रूबी कुमारी आदि का महत्वपूर्ण सहयोग रहा। धन्यवाद ज्ञापन सुनीता बरनवाल ने किया।

जागृत मंदिर से निकली विशाल कलश शोभायात्रा

धनबाद (आजाद सिपाही)। चिरागोड़ा जागृत मंदिर में रविवार की सुबह सात बजे विशाल कलश शोभा यात्रा निकाली गयी। तीन दिवसीय (13 से 16 जुलाई) तक आयोजित होने वाले प्रथम प्राण प्रतिष्ठा वर्षगांठ उत्सव को लेकर व्यापक स्तर पर तैयारी की गई है। इसकी जानकारी देते हुए समिति के सह सचिव बिल्लू गुप्ता ने बताया कि यज्ञ के प्रथम चरण में रविवार कजली तृतीया के दिन विशाल कलश शोभा यात्रा जागृत मंदिर परिसर से नगर भ्रमण को निकाली गयी। श्रावण माह के 14 जुलाई को पहली सोमवारी पर आचार्य सुबोध पांडेय की ओर से देवता अर्चन, पूजन, बेदी पूजन, रुद्राभिषेक एवं संंध्या में 101 महिलाओं द्वारा सुंदर कांड पाठ एवं भजन कीर्तन किया जाएगा। 15 जुलाई को सुबह से आचार्य सुबोध

पांडे के नेतृत्व में वैदिक ब्राह्मणों द्वारा चंडीपाठ, वेदी पूजन एवं हवन होगी। इसी दिन रात नौ बजे से विशाल भगवती जागरण का आयोजन होगा जिसमें आकर्षक झांकी पेश की जाएगी। जबकि 16 जुलाई को विशाल भंडारा होगा। कार्यक्रम के सफल आयोजन में समिति के संरक्षक वरिष्ठ अधिवक्ता के अयोध्या प्रसाद (मुनमुन बाबू), अमरेंद्र सहाय, मनोज मालाकार, विजय तिवारी, आशिष कुमार, संतोष मिश्रा, आशीष आनंद, कुणाल सिंह, अध्यक्ष रविंद्र कुमार, उपाध्यक्ष प्रशांत कुमार सिन्हा, अजय कुमार भट्ट, महासचिव राजेश कुमार सिन्हा, सह सचिव बिल्लू कुमार गुप्ता, अनूप कुमार सहाय, कोषाध्यक्ष कुमार अरविंद, राजमणी देवी, कार्यकारिणी सदस्य अरुण दुबे, सुबोध कुमार, नीतीश सिंह, रंजीत साहू आदि जुटे हुए हैं।

नशे के कारोबारियों के खिलाफ पुलिस ने कसा शिकंजा 18 किलो गांजा और विदेशी शराब जब्त, दो गिरफ्तार

आजाद सिपाही संवाददाता

बोकारो। नशा के गोरख धंधे में शामिल तस्करों-कारोबारियों के खिलाफ पुलिस की दबिश लगातार जारी है। इसी कड़ी में बीएस सिटी पुलिस ने मौके से ही आरोपी अनिल यादव को गिरफ्तार कर लिया। पूछताछ में उसने बताया कि यह गांजा उसे मिथिलेश यादव ने बेचने के लिए दिया था। इसके बाद पुलिस ने उसकी निशानदेही पर मिथिलेश को भी गिरफ्तार कर



रहे नौ किलो गांजा एवं शराब की बोटलों को बरामद किया गया। पुलिस ने मौके से ही आरोपी अनिल यादव को गिरफ्तार कर लिया। पूछताछ में उसने बताया कि यह गांजा उसे मिथिलेश यादव ने बेचने के लिए दिया था। इसके बाद पुलिस ने उसकी निशानदेही पर मिथिलेश को भी गिरफ्तार कर

लिया। आरोपी मिथिलेश की निशानदेही पर चास थाना क्षेत्र स्थित प्रभात कॉलोनी में टिकू उर्फ. सुनील महतो के किराए के मकान से नौ किलो गांजा एवं विदेशी शराब की बोटलें जब्त की। एसपी ने बताया कि पुलिस की सूचना मिली थी कि बोकारो में अवैध गांजा एवं शराब की

तस्करी का नेटवर्क सक्रिय हो रहा है। इसी सूचना पर कार्रवाई की गई। पुलिस रिकॉर्ड के अनुसार आरोपी अनिल यादव पर अवैध शराब बिक्री के तीन मामले बीएस सिटी थाना में पहले से ही दर्ज हैं। उन्होंने कहा कि पुलिस की से नेटवर्क को जड़ से खत्म करने के लिए कृतसंकल्प है।

धनबाद (आजाद सिपाही)। श्रीराम शोभा यात्रा कमेटी की ओर से श्री राम सेना के राष्ट्रीय उपाध्यक्ष उदय प्रताप सिंह को सामाजिक कार्यों के लिए उनके आवासस्थ कार्यालय में रविवार को अंग वस्त्र ओढ़ाकर एवं मोमेंटो देकर सम्मानित किया गया। इस अवसर पर उदय प्रताप सिंह ने कहा कि समाज में श्रीराम शोभायात्रा जैसा संगठन बहुत जरूरी है, क्योंकि संगठन लोगों में बहुत ही भव्य श्रीराम यात्रा

सामाजिक कार्यों के लिए उदय प्रताप सिंह सम्मानित

धनबाद (आजाद सिपाही)। श्रीराम शोभा यात्रा कमेटी की ओर से श्री राम सेना के राष्ट्रीय उपाध्यक्ष उदय प्रताप सिंह को सामाजिक कार्यों के लिए उनके आवासस्थ कार्यालय में रविवार को अंग वस्त्र ओढ़ाकर एवं मोमेंटो देकर सम्मानित किया गया। इस अवसर पर उदय प्रताप सिंह ने कहा कि समाज में श्रीराम शोभायात्रा जैसा संगठन बहुत जरूरी है, क्योंकि संगठन लोगों में बहुत ही भव्य श्रीराम यात्रा



निकालकर धार्मिक संस्कारिक जागरूकता लाती है। जिसका सीधा सकारात्मक लाभ हमारे युवाओं पर पड़ता है। लोगों के हर दुख और सुख में यह संगठन

खड़ा रहता है। मैं इस सम्मान के लिए उनका आभार प्रकट करता हूँ। इस मौके पर आयुष तिवारी, अंकित पांडेय, नीरज निखिल, स्वेता सिंह, अजय पांडे थे।

झारखंड वन श्रमिक यूनियन ने दी धरना-प्रदर्शन की चेतावनी

आजाद सिपाही संवाददाता

बरवाडीह। झारखंड वन श्रमिक यूनियन की बैठक रविवार को बेतला मे की गई। जिसकी अध्यक्षता वन यूनियन के अध्यक्षता सिद्धार्थ झा ने की। बैठक में श्रमिक यूनियनों की समस्या पर चर्चा की गई। इस दौरान यूनियन के अध्यक्ष सिद्धिनाथ झा ने कहा कि 10 जुलाई को बैठक कर अपनी समस्या का 6 सूत्री मांग पत्र मुख्य वन संरक्षक एवं क्षेत्र निदेश पलामू व्याघ्र परियोजना कार्यालय डालटनगंज में सौंपा गया था। इस हमारी मांगों पर अब तक अधिकारी द्वारा कोई मंतव्य नहीं दिया गया है। उन्होंने कहा कि इस बैठक में निर्णय लिया है कि अधिकारियों को दिए गए मांग पत्र पर 28 जुलाई तक हमारी मांग पूरी

नहीं होती है।

तो सभी झारखंड वन श्रमिक यूनियन 29 जुलाई को मुख्य वन संरक्षक एवं क्षेत्र निदेश पलामू व्याघ्र परियोजना डालटनगंज के कार्यालय पर धरना प्रदर्शन किया जाएगा जिसकी पूरी जिम्मेवारी विभाग के अधिकारियों की होगी। बैठक में झारखंड वन श्रमिक यूनियन के अध्यक्ष सिद्धिनाथ झा, उपाध्यक्ष सुधीर कुमार तिवारी, संयुक्त सचिव मुकुट स्टेशन तिर्की, क्षेत्रीय मंत्री छिपादोहर बेनेदिक लकड़ा, उपाध्यक्ष सुरेंद्र मेहता, सदस्य ललित उरांव, क्षेत्रीय मंत्री कुटकू मनोज कुमार पासवान, क्षेत्रीय अध्यक्ष जीतवाहन सिंह, सदस्य फैज अंसारी अशोक सिंह सुनिता देवी निर्मल सिंह सुरेंद्र कुमार समेत यूनियन के कई लोग मौजूद थे।



पास्ट चेयरमैन घोषित किया गया। अनुप गोयल को उनके पिछले कार्यकाल में किए गए उल्लेखनीय कार्यों के लिए धन्यवाद एवं सम्मान दिया गया। एजीएम के दौरान सदस्यों और उनके परिवारों ने एक साथ मिलकर संगठन की

उपलब्धियों को साझा किया और आने वाले वर्ष के लिए योजनाएं बनाईं। नई टीम ने शिक्षा के माध्यम से स्वतंत्रता के मूल उद्देश्य को आगे बढ़ाने और समाज में सकारात्मक बदलाव लाने के लिए प्रतिबद्धता जताई।

आज सदर अस्पताल के मेडिसिन में रहेंगे डॉ पीपी पांडेय, फिजियोथेरेपी में डॉ दीपाली राॅय

आजाद सिपाही संवाददाता

धनबाद। डीसी आदित्य रंजन के निदेश पर सदर अस्पताल में सोमवार को सदर अस्पताल के मेडिसिन विभाग में डॉ पीपी पांडेय और डॉ शीला रहेंगे। जबकि हड्डि रोग में डॉ मुकेश प्रसाद, सर्जरी में डॉ संजीव गोलाश, नेत्र में डॉ

सरोजिनी मुर्मू, दंत रोग में डॉ अनुपमा, शिशु रोग में डॉ पल्लवी, स्त्री एवं प्रसूति रोग विभाग में डॉ रूमा प्रसाद और फिजियोथेरेपी में डॉ दीपाली राॅय रहेंगे। वहीं, गायनी इमर्जेंसी में सुबह 8 बजे से दोपहर दो बजे तक डॉ सुमन, दोपहर दो बजे से रात 8 बजे तक डॉ सुरभि

और रात 8 बजे से मंगलवार सुबह आठ बजे तक डॉ अपूर्व दत्ता रहेंगे। जनरल इमर्जेंसी में सुबह नौ बजे से अपराह्न तीन बजे तक डॉ मंगेश, उसके बाद से रात नौ बजे तक डॉ नीलम बाला और रात नौ बजे से अगले दिन मंगलवार सुबह 9 बजे तक डॉ राकेश रंजन रहेंगे।

निर्दोष ग्रामीणों पर लाठीचार्ज करने वाले दोषी अधिकारियों पर हो कड़ी कार्रवाई: अनुपमा सिंह

आजाद सिपाही संवाददाता

झरिया/जोरापोखर। आसनबनी गांव में जमीन अधिग्रहण के दौरान रैयतों पर सेल के संवेदक केटीएमपीएल कंपनी के इशारे पर अधिकारियों एवं केटीएमपीएल के लैटैटों द्वारा किये गये लाठीचार्ज के दोषी अधिकारियों पर कड़ी से कड़ी कार्रवाई की जाए। उक्त बातें कांग्रेस नेत्री अनुपमा सिंह ने कही। उन्होंने कहा कि महिलाओं को जिस प्रकार से घसीट कर मारा पीटा गया वह अति निंदनीय ही नहीं, बल्कि मानवता को शर्मसार करने वाला है। बारिश के इस मौसम में कृषि भूमि योग्य जमीन में रैयत अपने पूरे वर्ष की धान की फसल उगाकर अपना भरण पोषण करते हैं। ऐसे में बिना सभी रैयतों



से जमीन के बदले उन्हें उचित मुआवजा एवं सूचना दिए इतनी बड़ी संख्या में सेल प्रबंधन की ओर से पुलिस मंगवाकर ग्रामीणों की फसल को रौंदा गया। यह नहीं से स्वीकार योग्य नहीं है। खेती और घरों को उजाड़ना दुर्भाग्यपूर्ण

है। उन्होंने कहा कि ग्रामीणों ने संयम बनाए रखा अन्धथा बहुत बड़ा हादसा हो सकता है। उन्होंने कहा कि केंद्र की भाजपा सरकार के इशारे पर तासरा प्रोजेक्ट के विस्थापितों के लिए रिहैबिलिटेशन की ओर से 41 एकड़ जमीन की आड़ में बलपूर्वक दबाने की कोशिश की जा रही है। उसे स्वीकार नहीं किया जा सकता। जिन ग्रामीण रैयतों को मुआवजा नहीं दिया गया उनकी जमीन भी जबरन कब्जा करने की कोशिश की जा रही है। कहा कि अभी मैं दिल्ली में हूं। यहां से लौटने पर बलियापुर के आसनबनी के पीड़ितों से मिलकर प्रशासन से दोषियों के खिलाफ उचित कार्रवाई की मांग करूंगी।



तमिलनाडु में मालगाड़ी पटरी से उतरी, 18 बोगियां जली

52 बोगियों में डीजल था, 40 अलग की गयी

तिरुवल्लूर रेलवे स्टेशन का इलाका खाली कराया

आजाद सिपाही संवाददाता

तिरुवल्लूर। तमिलनाडु के तिरुवल्लूर रेलवे स्टेशन के पास मनाली से जोलारपेट होते हुए कर्नाटक जा रही एक डीजल मालगाड़ी पटरी से उतर गयी। इसके बाद उसमें आग लग गयी। शुरुआत में पांच बोगियों में आग लगी। बाद में यह 18 बोगियां आग की चपेट में आ गयीं। घटना रविवार सुबह 5.30 बजे हुई। मालगाड़ी में 52 बोगियां थीं।

जिला कलेक्टर एम प्रताप ने बताया कि 40 बोगियों को जलती हुई ट्रेन से अलग कर लिया गया है। वहीं, रेलवे स्टेशन के आसपास रहने वाले लोगों को निष्काशित सुरक्षित जगह पहुंचाया गया। आग लगने का कारण अभी तक पता नहीं चल सका है।



फायर ब्रिगेड की कई टीमें बुलायी गयीं। दोपहर तक मिली जानकारी के मुताबिक 10 गाड़ियों की मदद से आग पर लगभग काबू पा लिया गया है। इधर, रेलवे और पुलिस घटना वाली जगह से 100 मीटर दूर पटरी पर मिली दरार की भी जांच कर रहे हैं।

रेलवे का बयान- तीसरे डिब्बे में सबसे पहले लगी थी आग :

रेलवे ने एक बयान में बताया कि मालगाड़ी के तीसरे डिब्बे में आग लगने की खबर मिलते ही, लोको पायलट ने तुरंत इमरजेंसी ब्रेक लगाये। तिरुवल्लूर के स्टेशन मास्टर ने ओवरहेड (ओएचड) बिजली आपूर्ति बंद रोक दी। हालांकि, जब तक ट्रेन रोकी गयी, आग 19वें डिब्बे तक फैल गयी थी। इस हादसे के कारण चेन्नई

आग की घटना से ट्रेनों के समय में हुआ बदलाव

ट्रेन हादसे के कारण डॉ. एमजीआर चेन्नई सेंट्रल स्टेशन से रवाना होने वाली ट्रेनों सहित कई ट्रेनों रद्द कर दी गयीं या प्रभावित हुईं। दक्षिण रेलवे ने एक बयान में कहा कि तिरुवल्लूर के पास आग लगने की घटना के कारण सुरक्षा उपाय के तौर पर ओवरहेड पावर बंद कर दिया गया है। इसके कारण ट्रेनों के समय में बदलाव किये गये हैं।

को बैंगलोर, केरल और रेणुगुंटा/तिरुपति से जोड़ने वाले चेन्नई अरकोणम सेक्शन में रेल परिचालन स्थगित करना पड़ा। चेन्नई सेंट्रल से शुरू होने वाली या वहां तक जाने वाली 12 मेल/एक्सप्रेस ट्रेनों को रद्द कर दिया गया, और कई अन्य ट्रेनों का या तो रूट बदल दिया गया या उन्हें बीच में ही रोक दिया गया।

शुभांशु समेत चारों अंतरिक्ष यात्रियों की आइएसएस से विदाई की तैयारी शुरू

अंतरराष्ट्रीय गोज संपन्न, आज शुरू होगी वापसी की यात्रा

आजाद सिपाही संवाददाता

नयी दिल्ली। अंतरिक्ष में 18 दिनों तक वैज्ञानिक प्रयोग करने के बाद अब भारतीय अंतरिक्ष यात्री शुभांशु शुक्ला और उनके तीन अन्य साथी पृथ्वी पर वापस आने की तैयारी में जुट गये हैं। इनकी वापसी यात्रा सोमवार को शुरू होगी।

एक्सओम-4 मिशन में कुल चार अंतरिक्ष यात्री हैं। इनमें क्रू कमांडर पेगी व्हिटसन, पायलट शुभांशु शुक्ला, पोलैड के निवासी और मिशन विशेषज्ञ स्लावोस्ज उज्जांस्की-विस्निवस्की, हंगरी के निवासी और मिशन विशेषज्ञ टिबोर कापु शामिल हैं। यह दल सोमवार को भारतीय समयानुसार शाम 4:35 बजे अंतरराष्ट्रीय अंतरिक्ष स्टेशन (आइएसएस) से रवाना होगा। विज्ञान और प्रौद्योगिकी मंत्री जितेंद्र सिंह ने जानकारी दी कि



एक्सओम-4 दल 15 जुलाई को दोपहर तीन बजे (भारतीय समयानुसार) समुद्र में उतरेंगा। शुक्रवार और शनिवार को सभी अंतरिक्ष यात्रियों ने मिलकर विदाई से पहले आइएसएस में एक विशेष भोज का आयोजन किया।

अंतरिक्ष में अंतरराष्ट्रीय भोज : अमेरिकी अंतरिक्ष यात्री जॉनी किम ने एक्स पर लिखा कि उन्होंने एक्सओम-4 दल के साथ जो भोजन किया, वह सबसे यादगार शामों में से एक थी। इस भोज में रिहाइड्रेटेड झींगा कॉकटेल और क्रैकर्स स्टार्टर के तौर पर था, वहीं मुख्य व्यंजन में चिकन और बीफ फजिटस,

जबकि मिठाई के तौर पर ब्रेड, गाढ़ा दूध और अखरोट से बनी केक दी गयी थी। बता दें कि भारतीय अंतरिक्ष यात्री शुभांशु शुक्ला अपने साथ आमरस और गाजर का हलवा ले गये थे, वहीं पोलिश यात्री स्लावोस्ज ने पिपेरोगी (मशरूम और पत्तागोभी से भरी डिश) साझा की।

अंतरिक्ष में किये गये वैज्ञानिक प्रयोग : शुभांशु ने अंतरिक्ष में माइक्रोएलजी प्रयोग किया। माइक्रोएलजी (सूक्ष्म शैवाल) भविष्य में अंतरिक्ष यात्राओं के लिए खाद्य, ऑक्सीजन और बायोफ्यूल का स्रोत बन सकते हैं। इसके अलावा उन्होंने कई शोधों में भाग लिया, जिसमें स्पेससूट की जांच और मरम्मत, एक्सरसाइज अनुसंधान, आंखों की गतिविधि और समन्वय, मस्तिष्क पर अंतरिक्ष के असर, संज्ञानात्मक क्षमता और सीखने की जांच, मस्तिष्क की तरंगों और रक्त प्रवाह की निगरानी और रेडिएशन डोज की गणना शामिल है।

अंतरिक्ष यान की वापसी प्रक्रिया

एक्सओम-4 के अंतरिक्ष यात्री सोमवार दोपहर 2:25 बजे (भारतीय समयानुसार) अपने स्पेससूट पहन कर ड्रैगन अंतरिक्ष यान में बैठेंगे। फिर यान आइएसएस से स्वतः अलग होकर धीरे-धीरे पृथ्वी के वायुमंडल में प्रवेश करेगा और अंत में अमेरिका के कैलिफोर्निया तट पर समुद्र में उतरेंगा। नासा ने बताया कि ड्रैगन यान में 60 से अधिक वैज्ञानिक प्रयोगों के डेटा और लगभग 580 पाउंड सामग्री के साथ वापसी होगी।

वापसी के बाद क्या होगा

इसरो के अनुसार शुभांशु शुक्ला की वापसी के बाद उन्हें पृथ्वी के गुरुत्वाकर्षण में फिर से ढलने के लिए लगभग सात दिन का पुनर्वास कार्यक्रम दिया जायेगा, जिसे फ्लाइट सर्जन की देखरेख में किया जायेगा। इस मिशन के लिए इसरो ने करीब 550 करोड़ रुपये खर्च किये हैं। यह अनुभव भारत के महत्वाकांक्षी मानव अंतरिक्ष मिशन 'गगनयान' (2027 में प्रस्तावित) की योजना और तैयारी में मदद करेगा।

PRIME AUTO NATION
Used Car Sale & Purchase

हमसे अच्छा हमसे सस्ता, कहीं नहीं

FINANCE AVAILABLE

FOR MORE DETAILS CONTACT NOW
9835196977, 8521354155
Near Jumar River Bridge, HB Road, Opp.- BSNL Office, Ranchi

ANAL'S CAREER PLUS
Economics for JET by Anal Kumar

Courses Available
CSAT NET JPSC
J-TET C-TET TGT NET

ADMISSION OPEN

नये पाठ्यक्रम के अनुसार

PISKA MORE, TEL MILL GALLI, RANCHI-05
PHONE: 9334431753/ 9608311660 / 9504000077
www.careerplusedu.com

ABHYUDAYA ACADEMIC SCHOOL

ADMISSION OPEN
Session : 2025-26
Classes PLAY To STD II

Tiril Road, Behind Sadhu Maidan, Kokar, Ranchi
Mob.: 7970878241 7250270653

प्रो. साधु जी 9262249347 9415605970 !! ओम साई राम!! देवराज चौधरी 9097426633 विशाल चौधरी 8825349255

आरवी सोफा हाउस
हॉलसेल एवं रिटेल विक्रेता एवं सप्लायर

9 एच. बी. रोड, नियर गुमला पेट्रोल पंप, वृदीमोड़, राँची

THE DESERVE
Sri Karishna Mathura Tower, (Near Kaveri Restaurant), Circular Road, Lalpur, Ranchi

9835722261

निःशुल्क COMPUTER प्रोग्रामिंग (DCA)
SPOKEN ENGLISH (GD + PD)

Other Courses
ADCA / DTP / C++
A+ / JAVA / PYTHON ect.
HINDI & ENGLISH TYPING

DFA - GST GET JOB
D-4 MONTH MONEY BACK

ATUL OFFER

तेज चार्जिंग 0 से 80% मात्र 3 घंटे में

मात्र 29999/- के डाउन पेमेंट पर

36 Month Warranty

अधिकतम 150KM का सुपर माइलेज

BHUSHAN AUTOMOBILE
(Authorised Main Dealer of Atul Auto Ltd.)
Add- Riviresa Building, Old HB Road, Opp. Bajaj Showroom, Kokar, Ranchi - 834001
Mob.: 9038802921 | 9937161327

G&H HIGH SCHOOL
GETLATU, NEORI VIKAS, RANCHI
AFFILIATED TO CBSE NEW DELHI (10+2), SINCE 1989

ADMISSION OPEN FOR CLASS - XI
(Science, Commerce & Humanities)

ADMISSION HELPLINE 9006082515, 9835766249

MONSOON SALE START TODAY
DISCOUNT UP TO 51%

Designer Saree • Designer Suit • Gown Suits • Unstitched • Lahenga

7 DAYS OPEN

BALAJI
Saree Next हर दिन कुछ नया

KAUSHALYA CHAMBER
P.P. COMPOUND, MAIN ROAD, RANCHI
PH. 8252501110 06513591444

L.P. PUBLIC SCHOOL
50+Years of trust early education
Opp. Paridhan, Near Jeep Showroom, Kokar

PRE-NURSERY TO CLASS II
PLAY-BASED LEARNING
ENGLISH MEDIUM

ADMISSION OPEN

ADARSH ACADEMY
Let's Start From Zero to Reach Infinity

AADHAR VII TO X JAC / CBSE / ICSE
XI & XII JAC / CBSE / ICSE
B.Sc. Mathematics (All Semesters)
JEE/NEET

ADMISSION OPEN

8789921216, 7061333946

Plaza Chowk: Opp. Mahila Polytechnic College, Ranchi.
Sujata Chowk: 2nd Floor, City Centre, Opp. Gossner College, Ranchi.

TEXMO Borewell Submersibles Single Phase/Three Phase Domestic/Agriculture/Industrial Pumps

AQUATEX Agricultural Monoblocks Open-well Submersibles Pumps Pressure Boosting Systems

Since: 1956

Eleven Times Export Award Winner

Manufactured Exclusively by **AQUASUB ENGG. COIMBATORE**

Authorised Dealer: **PUMPS & PRIMOVERS**
Dr. Fateullah Road, Ranchi-834001, Jharkhand
Ph.: 0651-3580818, Mob.: 9431108785, 9334702026, 9234300862
Website: www.pumpsandprimovers.co.in, Email: jai.kissan553@gmail.com

आसान नहीं फौजी कहलाना दोस्त, ज़ुबान पिघलाकर रातों में लोहा भरना पड़ता है,

YODDHA DEFENCE ACADEMY

NDA Target.
NDA Foundation (11th & 12th)
NDA Pre Foundation (8th & 10th)
CDS/MNS/AF
CPMF

Nurturing our youth
Shaping new soldiers

9153595906
3rd Floor Avinash Complex, East Jail Road, Lalpur, Ranchi

वर्मा प्रेस प्रा० लि० राँची

Verma's Today

शुक्ला की निम्न पुस्तकें सर्वत्र उपलब्ध हैं—

Class - X	Class - IX
Hindi ₹ 150	Hindi ₹ 150
English ₹ 150	English ₹ 150
Mathematics ₹ 150	Mathematics ₹ 150
Science ₹ 150	Science ₹ 150
Social Science ₹ 150	Social Science ₹ 150
Sanskrit ₹ 150	Sanskrit ₹ 150
Hindi - B ₹ 150	Hindi - B ₹ 150
Hindi Vyakaran-II ₹ 120	Hindi Vyakaran-II ₹ 120
English Grammar-II ₹ 130	English Grammar-II ₹ 130
Sanskrit Vyakaran-II ₹ 100	Sanskrit Vyakaran-II ₹ 100
Hindi Practical ₹ 60	Hindi Practical ₹ 60
English Practical ₹ 60	English Practical ₹ 60
Maths. Practical ₹ 70	Maths. Practical ₹ 70
Science Practical ₹ 70	Science Practical ₹ 70
S. Science Practical ₹ 75	S. Science Practical ₹ 75
Sanskrit Practical ₹ 60	Sanskrit Practical ₹ 60
Maths. Practical (Combined) ₹ 90	Maths. Practical (Combined) ₹ 90
Science Practical (Combined) ₹ 90	Science Practical (Combined) ₹ 90
English Medium	English Medium
Mathematics ₹ 200	Mathematics ₹ 230
Science ₹ 220	Science ₹ 200
Social Science ₹ 230	Social Science ₹ 230
Maths. Practical ₹ 80	Maths. Practical ₹ 80
Science Practical ₹ 80	Science Practical ₹ 80
S. Science Practical ₹ 100	S. Science Practical ₹ 90

मिलते-जुलते नाम वाली नकली पुस्तकों से सावधान !

EXPERIENCE Happy Riding

मात्र ₹ 38,000/- On Road

• बैटरी स्कूटी
• कम लागत
• कम रखरखाव
• लाइसेंस मुक्त
• एक साल की वारंटी
• 60 किलोमीटर रेंज

CONTACT FOR DEALERSHIP

J.K SALES
Pillar No. 83, In Between O.T.C. Ground & Piska More Ratu Road, Beside M-Bazar, Lakdi Tall, Ranchi
M.- 9386070011